

विकसित महाराष्ट्र, २०४७ अंतर्गत मराठी भाषा विभागासाठी निश्चित केलेल्या उद्दिष्टांतर्गत कृत्रिम बुद्धिमत्ता (ए. आय.) कॉर्पसवर आधारित मराठी शब्दकोश तयार करणे आणि दुर्मिळ मराठी हस्तलिखितांचे व प्राचीन दस्तावेजांचे डिजिटायझेशन करणे ही उद्दिष्टे साध्य करण्याकरिता नियोजन आराखडा व रुपरेषा तयार करणे.

महाराष्ट्र शासन
मराठी भाषा विभाग
शासन परिपत्रक - क्रमांक विकम-२०२६/प्र. क्र. ७०/भाषा-१
नवीन प्रशासन भवन, ८ वा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक: २७.०५.२०२६.

प्रस्तावना :-

महाराष्ट्र राज्याच्या सर्वांगीण व दीर्घकालीन विकासासाठी १५० दिवसांचा विशेष कार्यक्रम राबविण्यात येत आहे. त्या अंतर्गत विकसित महाराष्ट्र, २०४७ संकल्पना राबवण्याच्या दृष्टीने, मा. मुख्यमंत्री महोदयांनी दिलेल्या निदेशानुसार व्हिजन डॉक्युमेंट तयार करण्यात आले आहे. या अंतर्गत १६ क्षेत्रीय गट निवडले असून त्यामध्ये सम्यक शक्ती (Soft Power) हा एक गट आहे. सदर गटांतर्गत ६ विभाग असून मराठी भाषा विभाग हा त्यापैकी एक विभाग आहे. या व्हिजन डॉक्युमेंट अंतर्गत संस्कृती व ज्ञान यासाठी मराठी भाषेला आधुनिक व सर्वसमावेशक भाषा म्हणून सक्षम करणे हे प्रमुख उद्दिष्ट निश्चित करण्यात आले असून त्या अंतर्गत खालील उपक्रम हाती घेण्यात आले आहेत:-

४.१ मराठी भाषेचे डिजिटायजेशन करणे:- छापील पृष्ठांचे स्कॅनिंग, श्राव्य मजकुराचे संग्रहण (audio archives) आणि मराठी नाटकांचे संहिताकरण करून १० अब्ज-शब्दांचा (१० Bn-word) एआय कॉर्पसवर (AI Corpus) आधारित असलेला मराठी शब्दकोश तयार करणे.

४.२ परस्पराममधील ज्ञानभांडार अनुवादित करणे आणि प्राचीन वारसा जतन करणे:-

४.२.२ दुर्मिळ मराठी हस्तलिखितांचे व प्राचीन दस्तऐवजांचे डिजिटायझेशन करणे व अनुवाद करणे.

उपरोक्त उपक्रम विहित कालावधीत व नियोजनबद्धरित्या पूर्ण करण्यासाठी कृती आराखडा तयार करणे व त्या संबंधीची कार्यपद्धती निश्चित करण्याची बाब विचाराधीन होती.

शासन परिपत्रक :-

महाराष्ट्र राज्याचे व्हिजन डॉक्युमेंट, २०२४ अंतर्गत सन २०२९-३० पर्यंत छापील पृष्ठांचे स्कॅनिंग, श्राव्य मजकुराचे संग्रहण (audio archives) आणि मराठी नाटकांचे संहिताकरण करून १० अब्ज-शब्दांचा (१० Bn-word) एआय कॉर्पसवर (AI Corpus) आधारित असलेला मराठी शब्दकोश तयार करणे तसेच दुर्मिळ मराठी हस्तलिखितांचे व प्राचीन दस्तऐवजांचे डिजिटायझेशन करणे व अनुवाद करणे हे उपक्रम निश्चित करण्यात आलेले आहेत. या उपक्रमांच्या अनुषंगाने खालीलप्रमाणे कृती आराखडा निश्चित करण्यात येत आहे:-

अ) मराठी भाषेचे डिजिटायझेशन करणे: छापील पृष्ठांचे स्कॅनिंग, श्राव्य मजकुराचे संग्रहण (audio archives) आणि मराठी नाटकांचे संहिताकरण करून १० अब्ज-शब्दांचा (१० Bn-word) एआय कॉर्पसवर (AI Corpus) आधारित असलेला मराठी शब्दकोश तयार करणे.

अ.क्र.	बाब	कालावधी
१	उद्दिष्टे पूर्ण करण्याच्या दृष्टीने, शासन स्तरावरून कृती आराखडा तयार करणे, मुख्य कार्य गट तयार करणे, कामाची व्याप्ती ठरवणे, नियोजन आराखडा तयार करणे व आर्थिक नियोजन करणे. मराठी भाषा विभागाच्या स्तरावरून मार्गदर्शक सूचना निर्गमित करणे.	कृती आराखडा - मे, २०२६ व अन्य बाबी -ऑक्टो, २०२६
२.	एआय कॉर्पसवर (AI Corpus) आधारित असलेला मराठी शब्दकोश तयार करण्यासाठी पायाभूत सुविधांची उभारणी करणे, सामूहिक पद्धतीने डेटा संकलित करण्याकरिता सिटीझन साईन अप, इत्यादी सारखी प्रणाली विकसित करणे.	मार्च, २०२७
३.	या उपक्रमाच्या अंमलबजावणीसाठी व कार्यान्वयनासाठी आवश्यक असलेल्या मनुष्यबळाचे प्रशिक्षण व कार्यशाळा आयोजन करणे, संस्थात्मक व वैयक्तिक यासारख्या विविध स्रोतांच्या माध्यमातून उपलब्ध डेटा प्राप्त करणे, डेटा उपलब्ध होण्याकरिता व्यापक स्वरूपात सर्वेक्षण करणे, सर्वेक्षण केलेला डेटा निवड करणे, डेटा संकलन करणे आणि त्याचे विश्लेषण व विधीग्राह्यताकरण (validation) करणे, संकलित केलेल्या डेटाच्या माध्यमातून अंतिमतः ५० लाख अॅनोटेशन तयार करणे.	मार्च, २०२८
४.	वरील प्रक्रियेद्वारे व पद्धतीने उपलब्ध डेटा सर्वेक्षण करणे, सर्वेक्षण करून डेटा निवड करणे, डेटा संकलन करणे आणि त्याचे विश्लेषण व विधीग्राह्यताकरण (validation) करणे, संकलित केलेल्या डेटाच्या माध्यमातून अंतिमतः १.५ कोटी अॅनोटेशन तयार करणे.	मार्च, २०२९

५.	वरील प्रक्रियेद्वारे व पद्धतीने उपलब्ध डेटा सर्वेक्षण करणे, सर्वेक्षण करून डेटा निवड करणे, डेटा संकलन करणे आणि त्याचे विश्लेषण व विधीग्राह्यताकरण (validation) करणे, संकलित केलेल्या डेटाच्या माध्यमातून अंतिमतः २ कोटी ऑनोटेसन तयार करणे.	मार्च, २०३०
६.	अंतिमत ४ कोटी ऑनोटेसनच्या साहाय्याने एआय कॉर्पसवर (AI Corpus) आधारित असलेला मराठी शब्दकोश तयार करणे.	मार्च, २०३०

२. उपरोक्त नियोजन आराखड्यानुसार, मुंबई विद्यापीठाच्या तसेच अन्य विद्यापीठांच्या व महाविद्यालयांच्या आणि या क्षेत्रातील शासकीय व निम-शासकीय संस्थांच्या सहकार्याने व मदतीने आणि महत्वाचे म्हणजे सामूहिक सहभागातून व सहकार्यातून एआय कॉर्पसवर (AI Corpus) आधारित असलेला मराठी शब्दकोश तयार करण्यात येईल.

३. छापील पृष्ठांचे स्कॅनिंग, श्राव्य मजकुराचे संग्रहण (audio archives) आणि मराठी नाटकांचे संहिताकरण करून १० अब्ज-शब्दांचा (१० Bn-word) एआय कॉर्पसवर (AI Corpus) आधारित असलेला मराठी शब्दकोश तयार करण्याच्या कामाचे संपूर्ण नियोजन, समन्वय व सनियंत्रण मराठी भाषा विभागाच्या मार्गदर्शनाखाली तसेच मुंबई विद्यापीठाच्या सहकार्याने व समन्वयाने भाषा संचालनालयामार्फत करण्यात येईल.

४. भाषा संचालनालयाने विहीत कार्यपद्धतीचे व प्रचलित नियमांचे अनुपालन करून या उपक्रमातील विविध टप्प्यांवरील कामांसाठी मुंबई विद्यापीठाच्या सहकार्याने व समन्वयाने पायाभूत सुविधांची उभारणी करावी व आवश्यक असलेल्या साधनसामग्री खरेदी करावी तसेच मनुष्यबळ उपलब्ध करून घ्यावे.

ब) दुर्मिळ मराठी हस्तलिखितांचे व प्राचीन दस्तावेजांचे डिजिटायझेशन करणे व अनुवाद करणे:-

अ.क्र.	बाब	कालावधी
१	उद्दिष्टे पूर्ण करण्याच्या दृष्टीने, शासन स्तरावरून कृती आराखडा तयार करणे, मुख्य गट तयार करणे, कामाची व्याप्ती ठरवणे, नियोजन आराखडा तयार करणे व आर्थिक नियोजन करणे. मराठी भाषा विभागाच्या स्तरावरून मार्गदर्शक सूचना निर्गमित करणे.	कृती आराखडा - मे, २०२६ व अन्य बाबी- मार्च, २०२७
२.	या उपक्रमाच्या अंमलबजावणीसाठी व कार्यान्वयनासाठी आवश्यक असलेल्या मनुष्यबळाचे प्रशिक्षण व कार्यशाळा आयोजन करणे, संस्थात्मक व वैयक्तिक यासारख्या विविध स्रोतांच्या माध्यमातून उपलब्ध हस्तलिखिते व प्राचीन दस्तावेज प्राप्त करणे, हस्तलिखिते व प्राचीन दस्तावेज प्राप्त उपलब्ध होण्याकरिता व्यापक स्वरूपात सर्वेक्षण करणे, हस्तलिखितांची व प्राचीन दस्तावेजांची निवड करणे, संकलन करणे आणि त्यांचे विश्लेषण व	मार्च, २०२८

	विधीग्राह्यताकरण करणे, OCR प्रणालीद्वारे प्रक्रिया केलेली १ हजार हस्तलिखिते डिजिटल स्वरूपात तयार करणे.	
३.	वरील प्रक्रियेद्वारे व पद्धतीने उपलब्ध केलेल्या हस्तलिखितांचे व प्राचीन दस्तऐवजांचे OCR प्रणालीद्वारे संस्करण करून २ हजार हस्तलिखिते डिजिटल स्वरूपात तयार करणे.	मार्च, २०२९
४.	वरील प्रक्रियेद्वारे व पद्धतीने उपलब्ध केलेल्या हस्तलिखितांचे व प्राचीन दस्तऐवजांचे OCR प्रणालीद्वारे संस्करण करून २ हजार हस्तलिखिते डिजिटल स्वरूपात तयार करणे.	मार्च, २०३०

- १) उपरोक्त नियोजन आराखड्यानुसार संपूर्ण कार्यवाही करण्याची जबाबदारी राज्य मराठी विकास संस्था या कार्यालयावर सोपविण्यात येत आहे.
- २) राज्य मराठी विकास संस्थेने सांस्कृतिक कार्य विभाग व सांस्कृतिक कार्य संचालनालय यांच्याशी संपर्क साधून अशा दुर्मिळ मराठी हस्तलिखितांची व प्राचीन दस्तऐवजांची निवड करावी.
- ३) राज्य मराठी विकास संस्थेने उपरोक्त नियोजन आराखड्यानुसार हस्तलिखिते व प्राचीन दस्तऐवज यांचे डिजिटायझेशन करण्याच्या दृष्टीने विहित कार्यपद्धतीचे व प्रचलित नियमांचे अनुपालन करून आवश्यक असलेली साधनसामग्री खरेदी करावी तसेच तांत्रिक मनुष्यबळ आणि अनुवाद तज्ञ /लिप्यंतरकार व मुद्रितशोधक उपलब्ध करून घ्यावेत.
- ४) जी हस्तलिखिते व प्राचीन दस्तऐवज मराठी भाषेत अनुवाद/लिप्यंतर करणे आवश्यक आहेत अशा हस्तलिखितांची व प्राचीन दस्तऐवजांची निवड करावी.
- ५) भाषा संचालकांशी विचारविमर्श करून, निवड केलेल्या तज्ञ अनुवादकांच्या/ लिप्यंतरकारांच्या सहकार्याने आणि शक्य असेल तिथे भाषिणी उपयोजकाच्या मदतीने सदर हस्तलिखिते व प्राचीन दस्तऐवज यांचा अनुवाद/लिप्यंतर करावे.
- ६) OCR प्रणालीद्वारे डिजिटायझेशन व अनुवाद/लिप्यंतर केलेली हस्तलिखिते व प्राचीन दस्तऐवज यांचे मुद्रित शोधकांच्या मदतीने मुद्रितशोधन करणे.
- ७) या कामांसाठी, भाषा संचालकांशी विचारविनिमय करून, विहित पद्धतीने मराठी भाषेतील व इतर भाषेतील तज्ञ अनुवादकांची/लिप्यंतरकारांची व मुद्रित शोधकांची निवड व नियुक्ती करावी. संबंधित भाषेतील तज्ञ अनुवादकांची/लिप्यंतरकारांची व मुद्रित शोधकांची नामिका (पॅनल) तयार करावी.
- ८) डिजिटायझेशन व अनुवाद/लिप्यंतर केलेली आणि मुद्रितशोधन केलेली हस्तलिखिते ई-बुक स्वरूपात मराठी भाषा विभागाच्या व राज्य मराठी विकास संस्थेच्या संकेतस्थळावर प्रसिद्ध करावीत.
- ९) प्रत्यक्ष कामकाज सुरू करण्यापूर्वी तांत्रिक मनुष्यबळ आणि अनुवाद तज्ञ /लिप्यंतरकार व मुद्रितशोधक यांची कार्यशाळा आयोजित करावी व त्यांना आवश्यक प्रशिक्षण द्यावे..

- १०) डिजिटायझेशन व अनुवाद/लिप्यंतर केलेली आणि मुद्रितशोधन केलेली ५ हजार हस्तलिखिते ई-बुक स्वरूपात राज्य मराठी विकास संस्थेच्या संकेतस्थळावर प्रसिद्ध करण्यात यावी.
- ११) वरील प्रक्रियेनुसार व उपरोक्तपणे नमूद करण्यात आलेल्या कृती आराखड्यानुसार एकूण ५ हजार हस्तलिखिते व प्राचीन दस्तऐवज यांचे डिजिटायझेशन व अनुवाद/ लिप्यंतर करण्याचे काम मार्च, २०३० पर्यंत पूर्ण करावे.
- १२) दुर्मिळ हस्तलिखितांचा व प्राचीन दस्तऐवजांचा अनुवाद करताना, अर्थाचा विपर्यास न करता, संस्कृतिक व सामाजिक संदर्भ व आशय तसेच पारिभाषिक संज्ञा विचारात घेऊन, स्रोत भाषेतून (source language) लक्ष भाषेत (target language) अचूक व अर्थपूर्ण स्वरूपात व प्रवाही शैलीत अनुवाद करावा.
- १३) अनुवाद व्याकरणिक व शुद्धलेखनाच्या नियमानुसार परिपूर्ण व्हावा यासाठी प्रमाण लेखन नियम, व्याकरण, भाषा शुद्धता तसेच सांस्कृतिक व सामाजिक संदर्भ विचारात घेऊन मुद्रित शोधन करावे.
- १४) दुर्मिळ हस्तलिखिते व प्राचीन दस्तऐवज यांचे डिजिटायझेशन व अनुवाद/लिप्यंतर करताना, कॉपीराइट धोरण व त्या संबंधातील कायदेशीर तरतुदी व नियम विचारात घेऊन कॉपीराइटची परवानगी मिळवणे आवश्यक आहे.
- १५) दुर्मिळ हस्तलिखिते व प्राचीन दस्तऐवज यांचे डिजिटायझेशन व अनुवाद/लिप्यंतर करताना, प्रकाशन हक्क व प्रकाशन धोरण विचारात घेऊन हे कार्य करण्यात यावे. लेखकाचा, व्यक्तीचा किंवा संस्थेचा नामोल्लेख कायम ठेवणे आवश्यक आहे.
- १६) आर्थिक बाबी:- अनुवाद तज्ञ /लिप्यंतरकार व मुद्रितशोधक यांच्यासाठी पृष्ठे किंवा शब्द संख्या या परिमाणानुसार मानधन ठरविण्यात येईल.
- १७) देखरेख व पुनर्विलोकन:- उपरोक्त उपक्रमांच्या संबंधातील कामावर अनुक्रमे, भाषा संचालनालय व राज्य मराठी विकास संस्था यांच्यामार्फत देखरेख ठेवण्यात येईल. तसेच सदर प्रकल्पातील कामकाजाचा मराठी भाषा विभागामार्फत दरमहा आढावा घेण्यात येईल.
- १८) खर्च:- उपरोक्त बाबींसाठी होणारा खर्च " मागणी क्र.झेडएफ-२, मुख्य लेखाशिर्ष २२०५ कला व संस्कृती (०२) कार्यक्रम (०२) (०१)-राज्य मराठी विकास संस्था (कार्यक्रम) (२२०५ ३२०५) ३१-सहायक अनुदाने (वेतनेतर)" या लेखाशिर्षाखाली संबंधित आर्थिक वर्षात मंजूर अनुदानातून भागविण्यात येईल.
- १९) कालमर्यादा:- प्रत्येक पुस्तकाच्या स्वरूपानुसार अनुवाद, मुद्रित शोधन व अंतिम प्रकाशन यासाठी भाषा संचालनालयामार्फत कालमर्यादा निश्चित करण्यात येईल.

२०) भाषा संचालनालयाने व राज्य मराठी विकास संस्थेने त्यांना नेमून दिलेल्या कामांच्या उपरोक्त कृती आराखड्याची काटेकोरपणे अंमलबजावणी करावी व त्यासाठी आवश्यक निधीचे प्रस्ताव त्या त्या वेळी शासनास सादर करावेत.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२६०५२७१५०९५८५६३३ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मा.ल.ल्हायकर)

कक्ष अधिकारी, महाराष्ट्र शासन

प्रति,

१. मा.राज्यपाल यांचे सचिव, मुंबई,
२. मा.मुख्यमंत्री यांचे अपर मुख्य सचिव, मंत्रालय, मुंबई,
३. मा.मंत्री (मराठी भाषा) यांचे खाजगी सचिव / विशेष कार्यकारी अधिकारी, मंत्रालय, मुंबई,
४. मा.मंत्री / राज्यमंत्री यांचे खाजगी सचिव, मंत्रालय, मुंबई,
५. मा. विरोधी पक्षनेता (विधानपरिषद/विधानसभा) यांचे खाजगी सचिव, मुंबई,
६. अध्यक्ष व सदस्य, मराठी भाषा समिती, विधानमंडळ, मुंबई
७. मा.मुख्य सचिव / सर्व अपर मुख्य सचिव / प्रधान सचिव / सचिव, मंत्रालय, मुंबई,
८. प्रबंधक, उच्च न्यायालय, मूळ शाखा, मुंबई (पत्राने),
९. प्रबंधक, उच्च न्यायालय, अपिल शाखा, मुंबई (पत्राने),
१०. प्रबंधक, लोकायुक्त व उप लोकायुक्त यांचे कार्यालय, मुंबई,
११. सचिव, मराठी भाषा विभाग, मंत्रालय, मुंबई
१२. सचिव, महाराष्ट्र विधान मंडळ, विधान भवन, मुंबई,
१३. सचिव, महाराष्ट्र लोकसेवा आयोग, मुंबई,
१४. सर्व मंत्रालयीन विभाग,
१५. सर्व विभागीय आयुक्त,
१६. सर्व जिल्हाधिकारी,
१७. सर्व जिल्हा परिषदांचे मुख्य कार्यकारी अधिकारी,
१८. महालेखापाल -१ (लेखा व अनुज्ञेयता / लेखा परीक्षा), मुंबई,
१९. महालेखापाल-२ (लेखा व अनुज्ञेयता / लेखा परीक्षा), नागपूर,
२०. अधिदान व लेखा अधिकारी, मुंबई,
२१. निवासी लेखा परीक्षा अधिकारी, मुंबई,

२२. भाषा संचालक, भाषा संचालनालय, महाराष्ट्र राज्य, मुंबई,
२३. संचालक, राज्य मराठी विकास संस्था, मुंबई,
२४. निवड नस्ती / भाषा-१.